

బర్త డే గిల్లి

కె. టి. యస్. కుమార్

“బ్రతే విమల మళ్ళీ నన్ను ప్రేమిస్తుందంటారా
సిస్టర్ ! ? ” నీరసంగా ప్రశ్నించాడు రాజారావు.
“తప్పకుండా....”

“ఏమో సిస్టర్ ! నా కేమో చాలా భయంగా వుంది.
విమల స్వభావం నాకు బాగా తెలుసు. ఆమె అలాంటిది
కాదు. కాని నన్ను, నాకు సంక్రమించిన ఈ రోగాన్ని
తచ్చుకుంటే నాపై నాకే అసహ్యం వేస్తోంది. అలాంటి
నన్ను చూస్తూ చూస్తూ ...”

“మీరు పొరబడు తున్నారు రాజారావు గారూ ! ఒక
ప్పుడు ‘T. B.’ అంటే ఎంతో భయపడే వారు. కాని
ప్రస్తుతం ఆ భయమేమీ అక్కర్లేదు. కొత్త కొత్త
మందులతో సృష్టించి దిడుతున్నాయి. భయంకరమైన
బాధలవల్ల నరకయాతన అనుభవిస్తోన్న ఎందరో
రోగుల్ని మృత్యు ముఖం నుండి కాపాడ గలుగు

తున్నాయి. అయినా మీరు ఆరంభ దశలోనే కనుక్కుని అడ్మిటయ్యారు. మీ కొచ్చిన భయమేమీ లేదు. నెలలోగా మీరు తిరిగి ఎప్పటిలా అవుతారు. విమలగారి ప్రేమను తప్పక పొందగలరు.”

‘సిస్టర్....’

‘చెప్పండి....’

‘...నా ఆయుర్దాయ మెంతో చెప్పగలరా?’

‘మీ ప్రశ్నకు జవాబు భగవంతుడు తప్ప నురెవ్వరూ చెప్పలేరు రాజారావు గారూ?’

‘ఆ భగవంతుడు మీలో పున్నాడు సిస్టర్ !సిస్టర్ ఒక వేళ అకస్మాత్తుగా నా ప్రాణం పోవడం సంభవిస్తే దయచేసి ఈ వార్త నా విమలకు తెలుపుతారు కదూ!’ రాజారావు కంఠం వణికింది.

‘రాజారావుగారూ!’ లాలనగా అంది యామిని.’ మీ రనవసరంగా ఆందోళన పడుతున్నారు. విపరీతాలోచనల వల్ల అనవసరంగా మీ హృదయాన్ని మీరే గాయపరచు కుంటున్నారు. మనషికి మానసిక విశ్రాంతి చాలా అవసరం. అది లేని నాడు ఎంత ఆరోగ్యవంతుడై నా రోగి కాక తప్పదు. అటువంటి వ్యక్తికి ఏ ఆస్పత్రి మందూ పనిచెయ్యదు. ముఖ్యంగా ఇటువంటి సమయాల్లో పూర్తిగా రెస్టు తీసుకోవాలి. లేకపోతే మీ ఆరోగ్యం చెబ్బితిని ప్రమాదంగా పరిణమించే ప్రమాదం వుంది !....నే చెప్పినట్టు వింటూండండి. ముప్పైరోజుల్లోగా మీరు తిరిగి పరిపూర్ణారోగ్యంతో, సంపూర్ణ కళాకాంతులతో వెళ్ళగలరు. అంతేకాదు. త్వరలోనే విమలగారితో వచ్చి షెడ్డింగ్ కార్డు నా చేతికివ్వగలరు....’

'నిజంగానా ?' రాజారావు కళ్ళు ఒక్కక్షణం మెరిశాయి.

'మర్చి పోతారా ?' వెంటనే అంది యామిని.

'ప్రాణం పోసిన తల్లిని, ప్రాణం నిలబెట్టిన చెల్లిని మరచినవాడు బ్రతికీ చచ్చిన వాడితో సమానం సిస్టర్.... మీరు నన్నపార్థం చేసుకున్నారు నేనన్నది...'

'అర్థం చేసుకున్నాను. జోగ్గా అన్నాను. మరొలా అనుకోకండి....'

'ఒకవేళ మీరన్నట్లు జరిగితే తొలి శుభలేక మీకే అందుతుంది సిస్టర్....'

'థాంక్స్.... ఆ శుభ సమయం కోసం ఆత్రుతగా ఎదురు చూస్తూ ఉంటాను. ఆ.... ఇక పడుకోండి. ఏదీ ఆలోచించక హాయిగా నిద్రపోండి....' రాజారావు గుండె లపై మృదువుగా చేతి వ్రేళ్ళతో రాసి అతని ఛాతి వరకు రగ్గు కప్పింది యామిని,

తృప్తిగా కళ్ళు మూసుకున్నాడు రాజారావు.

స్తూలుపై ఖాళీ సీరంజీని తీసుకొని తన సీటువద్దకు పచ్చి కూర్చుంది యామిని రాజారావు గురించే ఆలోచిస్తూ.

వెన్నలాంటి హృదయం రాజారావుది! అతనికి. తనకు మధ్య సోదర భావాన్ని సృష్టించిన ఈ హాస్పిటల్ ఋణం ఎలా తీర్చుకోగలదు తను? అతని ప్రేమ కథంతా ఓ సీరియల్లా చెప్పాడుతనతో. ఆఫీసుకు సెలవైతే పెట్టాడు కాని విమలకు మాత్రం విషయం తెలియనివలేదు. మామూలుగా ఉత్తరాలు రాస్తూనే వున్నాడు!

'విమలకు నేమి ద్రోహం చేస్తున్నానేమో సిస్టర్'

అంటాడు. 'ఒకవేళ నా రోగం ముదిరి నేనేమైనా
 ఐపోతే నా విమలకు దిక్కెవరు సిస్టర్!.... నేను బ్రత
 కాలి. నాకోసం కాకపోయినా నా విమల కోసమైనా
 నేను బ్రతకాలి. బ్రతికీ తిరాలి. దయచేసి నన్ను
 బ్రతికించండి సిస్టర్!' అని రోదిస్తాడు.

విమలపై అతనికెంతో ప్రేమ!?

రాజారావు గతాన్ని గుర్తుకు తెచ్చుకునేసరికి యామిని
 హృదయం అదోలా అయ్యింది. అతని పవిత్ర
 ప్రేమను తలపుకు తెచ్చుకునేసరికి అమె కన్నుల్లోంచి
 ఆనంద భాషాలు జలజలా రాలాయి. కాని ఆ వెనుక
 దుఃఖాషాలుకూడ పరుగులు తీశాయి!

.... సుధీర్ తన సుధీర్ కూడ ఇలాంటి మనసు
 గలవాడెవ్వంటే! ఓహో! తన జీవితం పూలమయం
 అయ్యుండేది! మరి..మరి..ఎందుకిలా అయ్యింది? తను
 అరోగతిపాలు కావటానిక్కారణం ఎవరు?

ఈ ప్రశ్నకు జవాబెవరు చెప్పగలరు?

'మనిషికి మానసికంగా ప్రశాంతత చాలా అవసరం.
 మానసికాందోళనలున్న వ్యక్తులెంత ఆరోగ్యవంతులైనా
 రోగులు కాక తప్పదని రాజారావుకు సులభంగా సరిహ
 లివ్యగలిగిందితను. మరి ఈ విషయంపై తనెంత వరకు
 కృతకృత్యురాలు కాగలిగింది? తన హృదయంలో
 రగులుతోన్న అగ్నికణ్ణాల్లాంటి సంఘటనలు మరువ
 గలుగు తోందా ?

అ విమల ఎవరో కాని ఎంత ఆదృష్ట వంతురాలు ?
 రాజారావు లాంటి సహృదయుణ్ణి భర్తగా పొంద
 టోతోంది.

మరితను....'??

విధి తనతో ఎందుకు చెలగాట మాడింది ? తగవంతుడు తనతో ఎందుకంత క్యారంగా ఆడుకున్నాడు ? అసలు తన్నెందుకు సృష్టించాడు ? తనలాంటి వారికి గుణపాఠం నేర్పాలనేనా ? ... తను గత జన్మలో ఎవరికేం పాపం చేసింది ?

ఆ నిశ్శబ్ద ప్రశాంత వాతావరణంలో ఒంటరిగా మూగగా హృదయ విదారకంగా రోదించింది యామిని. గత సంఘటనలు ఆమె హృదయం లోంచి తన్నుకు రాసాగాయి....

2

'హేపీ బర్త్ డే టూ యూ....' స్నేహితుల, స్నేహితురాళ్ళ కేరింతల మధ్య అందంగా కేక్ కట్ చేసింది పద్మ. అందరూ చప్పట్లు కొట్టారు. ఆడారు. పాడారు....

ఫంక్షన్ అయిపోతుండగా వచ్చిందిరేఖ. ఆలస్యంగా వచ్చిన స్నేహితురాల్ని చూసి కోపంతో చిందులేసింది పద్మ.

'యూ బ్రూట్! త్వరగా రమ్మని మరీ మరీ చెప్పాను. నిన్నూ....'

ఎక్స్క్యూజ్ మీ పద్మా! మా నాన్నగారు....'

'ఏం? మీ నాన్నగారు స్నేహితురాలి బర్త్ డే క్యూడ పంపని సంకుచిత స్వభావులు కారే!

'అసలు విషయం....'

'అవున్లే, నాకంటే ముఖ్యమైన పనులెన్నో, ముఖ్యమైన ఫ్రెండ్రెండర్ నీకు. మేం గుర్తుంటామా? నువ్వం

దరికంటే ముందొస్తావని ఆశించి ఆశను పెంచుకొని ఎదురు చూడడం నాదే బుద్ధి తక్కువ.' పద్మ కళ్ళలో నీళ్లు తిరిగాయ్.

'నాకు మాత్రం నిన్ను బాధ పెట్టాలనే ఉద్దేశం ఉందంటావా పద్మా! రేఖ కళ్ళూరదవించాయ్.

'మరైతే ఇంతాలస్యం చేశావేం?' వెక్కుతూ అంది పద్మ.

'చెప్పేది పూర్తిగా విను... పద్మా! మా నాన్నగారి సంగతి నీకూ పూర్తిగా తెలుసుగా! ఈ రోజు మరీ ఎక్కువగా వుంది చెప్తేపెయిన్. డాక్టరుగారిని తీసికెళ్ళి క్రాస్త బాధ తగ్గే వరకూ ఉండాల్సివచ్చింది.'

'అ...!'

'నిజం పద్మా!'

'ఇప్పుడెలా వుంది?' పద్మలోని కోపం పటా పంచలై దానిస్థానే ఆత్రం ఆక్రమించుకుంది.

'ఇంజక్షనిచ్చి వెళ్ళారు డాక్టరుగారు. నివ్రపోతున్నారు.'

"సారీ రేఖ! ఆవేశంలో తొందరపడ్డాను. నువ్వు రాలేదనే కోప్పడ్డాను కాని అసలు విషయం తెలుసుకోతానికి క్రాస్త ఓర్పు చూపలేకపోయాను. నన్ను క్షమించవూ!" పద్మ కన్నీళ్ళు బుగ్గల మీదుగా జారాయి.

"మరి నే వెళ్ళొస్తా పద్మా! నువ్వు బాధ పడుతుంటావని ఈ విషయం చెప్పిపోదామని వచ్చాను. మళ్ళీ కలుస్తాను." హడావుడిగా వెళ్ళిపోయింది రేఖ...

పద్మ, రేఖరది మామూలు స్నేహం కాదు. చిన్నప్పటినుండి ప్రాణ స్నేహితులు. ఏడవ తరగతి నుండి

కలిసే చదివారు. ఒకర్ని విడిచి ఒకరు ఒక్క క్షణం కూడ ఉండేవాళ్ళు కాదు. రేణు తండ్రి భూషణంగారు లాయరుగా పేరుతో బాటు దబ్బు కూడ బాగా సంపాదించారు.

ఏదాది క్రితం రేణు తల్లి సుందరమ్మగారి మరణం భూషణం గార్ని బాగా క్రుంగదీసింది. పిచ్చిపట్టిన వాడిలా అయిపోయారాయన : కేసులు తీసుకోవటం మానేశారు. ఎప్పుడూ ఆలోచిస్తూ ఊన్యంలోకి చూస్తూ గడిపేవారు విపరీతంగా సిగరెట్లు కాలుస్తూ. తండ్రి పక్కన్నే వుంటూ ఎప్పుడూ ఆయన్ని కనిపెట్టుకొనుండే దాద్యత రేణును కాలేజీ మాన్పించింది. ఆదాయం లేకపోయేసరికి ఉన్న ఆస్తి క్రమంగా తరిగిపోసాగింది.

....రేణు కుటుంబ పరిస్థితులు నానాటికీ దిగజారి పోసాగాయి. భూషణంగారికి గుండె జబ్బు సంక్రమించింది. సువర్ణనం గారాయనకి ప్రాణం పోయ్య సాగారు.

పద్దెనిమిదేళ్ళు నిండని రేణు ముఖంలో నలభై ఏళ్ళని చూస్తూ పద్మ ఎంతో బాధ పడేది. భూషణంగారిని ఒప్పించి తన తండ్రి పలుకుబడి నువయోగించి రేణుకో ప్రయివేట్ కంపెనీలో జాబ్ యిప్పించింది.

రేణు కుటుంబం నెమ్మదిగా సర్దుకోసాగింది.

అటువంటి రేణు తగిన కారణం లేందే పద్మ బర్తొడ్ కబెండ్ కాకుండా వుండగలదా ? మరి రేణు లేందే పద్మ పుట్టిన రోజు పంత్షంగా గడవగలదా ? ? ?

3

'రేఖా ! మామయ్య కెలా వుంది?' అంటూ వచ్చింది పద్మ ఆ సాయంత్రమే.

"కాస్త నయమే ! కమాన్. ఏదేనా ప్రోగ్రామా?" తడి చేతుల్ని నాప్కిన్ కి తుడుచుకుంటూ వచ్చింది రేఖ.

"నువ్వు లేని లోటు బాగా కన్పించింది రేఖా...." దిగులుగా అంది పద్మ.

"భలే దానివే. యిప్పుడంటే సరే రేపు పెళ్ళయ్యాక....?"

"ఆ సంగతికేం గాని, నీకు పరిచయం చెయ్యటానికి వీలేకపోయింది. మా బావొచ్చాడు...."

"అలాగా !"

"ఆ.... యిక్కడికి తీసుకొచ్చాను. బావా....!"

వెనక్కి చూస్తూ పిలిచింది పద్మ. నెమ్మదిగా లోపలికి ప్రవేశించాడతను.

చామనచాయ. ఆకర్షణీయంగా వున్నాడు. నొక్కుల క్రాపు. లాల్చీ పైజమాలతో సింఫల్ గా వున్నాడు.

"మీట్ మై బావ. సుభీర్. ఎల్. ఐ. సి లో వుద్యోగం." నవ్వుతూ పరిచయం చేసింది పద్మ, ప్రాణి స్నేహితురాలిగా రేఖనీ సుధీల్ కి పరిచయం చేస్తూ.

నమస్కార ప్రతినమస్కారాలయ్యాయి.

'విలబడే వున్నారు. కూర్చోండి...'

'లేదు రేఖా ! వెళ్ళాలి. మా బావ రేపు వెళ్ళి పోతా నంటున్నాడు. వద్దన్నా వినకుండా సిన్మా ప్రోగ్రామ్ వేశాడు.'

'సిన్మాకేగా.... వెళ్ళి రండి....'

‘నాకైతే వెళ్ళాలని లేదు. అందులోనూ నువ్వు....’

‘యిది మరీ బావుంది. పాపం మీ బావగారు సరదా పడుతోంటే....’

‘అలా చెప్పండి మీ ఫ్రెండుకి....’ కల్పించుకున్నాడు సుధీర్ నవ్వుతూ.

‘మా స్నేహితురాలు మరీ అమాయకురాలు కాదు లెండి’ తనూ నవ్వింది రేఖ.

‘మీరు చక్కగా మాట్లాడతారు.’ నవ్వుతూనే అన్నాడు సుధీర్.

‘లేకపోతే నీలా మొద్దులా వుండమన్నావా ఏం?’ వెంటనే అంది పద్మ.

‘ఏమిటి పద్మా! అల్లరిచేయటానికి సమయం, సందర్భం వుండక్కర్లే....?’ బంగమూతి పెట్టాడు సుధీర్.

యికపై శాస్త్రీగారి సలహాలతో ముహూర్తాలు చూసి మరీ ఏడిపిస్తోంటాను. సరేనా?’

ముగ్గురూ బిగ్గరగా నవ్వుకున్నారు.

‘...రేఖా! మామయ్యని చూద్దాం....’

‘రం.డి’ ప్రక్కగదిలోకి దారితీసింది రేఖ.

‘—నాన్నా పట్టించింది.’

నెమ్మదిగా కళ్ళు తెరిచారాయన.

‘.... ఎలావుంది మామయ్య!’ మృదువుగా అందిపద్మ

‘....ఎందుకిమ్మా ఈ రాలబోయే ఎండుటాకుపై మీ అందరికీ యింత ఆపేక్ష?’ నీరసంగా అన్నారు భూషణం గారు.

‘అదేమిటి మామయ్యా అలాగంటారు? మీరు లేక పోతే రేఖనెవరు చూస్తారు? దానికోసమైన మీరు బ్రతకాలి.’

‘నువుండగా నా రేఖకేం లోటమ్మా!....పద్మా! ఒక వేళ నాకేదేనా సంభవిస్తే నారేఖని మీ రేఖగా చూసుకుంటావు కదూ!’

“కంటికి రెప్పలా చూసుకుంటాను మామయ్యా! రేఖ విషయంలో మీరేదిగులు పెట్టుకోకండి.”

‘నాన్నగారెప్పుడొస్తా గమ్మా!’

‘రాత్రికి రావాలి. రాగానే పంపిస్తాను.’

“అహ.... అందుక్కడమ్మా”

“మీరనవసరంగా డ్రైయిన్ తీసుకుంటున్నారు. మానసిక రుగ్మతకంటే భయంకరమైన జబ్బేమీలేదు.” నిశ్చింతగా నిద్రపోండి.”

నీరసంగా కళ్ళు మూసుకున్నారు భూషణం గారు.

ముగ్గురూ యివతలి కొచ్చేశారు.

‘మరి వస్తాం రేఖ....’

“అబ్బ.... కాసేపువూచ్చోవే! కాఫైనాత్రాగి వెడుదురుగాని..”

“నీ మొహం.... యిప్పుడెం కాఫీ? ఆరుకావచ్చింది.”

“యింత దూరంవచ్చి....”

‘సిన్మాదారేగా! నేను మాటిమాటికి నిన్ననుకోవటం గమనించిన మాజావ నిన్నుచూసి వెడదామని పట్టుబట్టాడు. అందునా రెప్ప వెళుతున్నాడుగా!’

“అయితే బావగారి దిలవంతం తప్పితే నీకు....”

“అదేదో నీ మనసుకే తెలియాలి. మాకు సెలవిస్తే...

మనం మళ్ళీ కలుద్దాం.....”

‘మరి నాకు సెలవా?’ చేతులు జోడించాడు సుధీర్.

“నమస్కారం.” తనూ చేతులు జోడించింది.

యిద్దరూ వెళ్ళిపోయారు.

4

రేణు గారికి,

నమస్తే. యాదృచ్ఛికంగా మీ పరిచయం కలిగినందుకు నేనెంతో ఆనందిస్తున్నాను. మీరు నాకు పరిచయం కావటానిక్కారణమైన పద్మ నభినందిస్తున్నాను.

రేణుగారూ! నా కెవరితోనూ పరిచయంలేదు. ముఖ్యంగా అడవాళ్ళతో. కాని స్నేహమంటే ఏమిటో నాకు బాగా తెలుసు. స్నేహానికున్న విలువ నాకు పూర్తిగా తెలుసు. నా దృష్టిలో స్నేహం అతి పవిత్రమైనది. కొందరు పరికరిస్తేనే విసుక్కుంటారు. అలాంటి వాళ్ళతో పరిచయం కంటే పాత సిన్మాకెళ్ళి కూర్చోటం నయమంటా న్నేను. మరి మీరేమంటారు ?

స్నేహితుల్తో మాట్లాడే సమయంలో నేను కాలాన్నే మరుస్తాను. గంటల్ను క్షణాలుగా గడిపేస్తాను. అందులో వింత అనుభూతిని పొందుతాను. మీతో పరిచయమయ్యాక కొద్దిక్షణాల్లోనే వెళ్ళిపోవటం, ఆ మర్రోజే వూరొవటం నాకెంతో బాధను కల్గిస్తోంది.

కాని ఏం చేయను చెప్పండి! లీవ్ లేదు! అందుకే తప్పనిసరిగా బయలుదేరాల్సి వచ్చింది. మనిషినిక్కడున్నా కాని మనసక్కడే వుంది. కొత్తగా పరిచయమైన మీతో మాట్లాడలేక పోయానే; మీరేమనుకుంటారో నన్న బాధ

నన్ను కృంగడిస్తోంది.... అలా అనుకోలేదు కదూ !
 త్వరలో మళ్ళీ రావటానికి ప్రయత్నిస్తాను. చొరవతో
 ఉత్తరం రాసినందుకు క్షంతవ్యుణ్ణి. మీ కభ్యంతరం లేక
 పోతే రిపై రాస్తాను కదూ !

మన స్నేహం పెంపొందాలని ఆశించే

స్నేహితుడు

సుధీర్”

అఫీసులోనే చించి చదువుకుంది రేఖ. చదువు
 తున్నంతసేపూ ఆమె శరీరం సన్నగా వణుకుతూనే
 వుంది. ఒళ్ళంతా చిరు చెమటలు పట్టేశాయి. చేతులు
 కంపించసాగాయి. ఆనందమో, అనుమానమో, భయమో
 తెలీదు గాని ఆమె మనసంతా అదోలా అయ్యింది.

తనకింతవరకూ ఎవరి వద్ద నుండి డై రెక్ట్ గా ఉత్తరం
 రాలేదు. ఇదే మొదటి ఉత్తరం ! ఆందులోనూ ఓ ముగడి
 వద్దనుండి !... ఏం చెయ్యాలి? నాన్నగారికి చూపిస్తే?

....నాన్నిగారేమైనా అంటే? పోనీ పద్మకు చూపిస్తే...
 ఏమంటుందో ?

‘ఈ విషయం హాడ నాతో చెప్పాలా?’ అంటే ?....
 దాన్ని గురించి రాయలేదే ఇతను? లేక పద్మకా వేరుగా
 రాశాడా? ఈ లెటర్ చూపిస్తే పద్మ ఏళ్లైనా అను
 కుంటుందా ! ఆసలు తనీ ఉత్తరానికి బదులు నాయాలా?
 ఏం చెయ్యాలి? ఆప్పుడేం చెయ్యాలి??

ఆ లేఖను మరోసారి చదువుకుంది రేఖ. ముత్యా
 ల్లాంటి అక్షరాలు. పదునైన భాష. విలువైన ఆశయాలు.
 అసభ్యత్వానికి చోటివ్వక ఎంకో చక్కగా రాశాడు.

తన స్నేహాన్ని వాంఛిస్తున్నాడు. స్నేహంగా ఉన్నంత మాత్రాన ప్రమాదమేమీ లేదుగా :

ఇప్పుడు తను రిపై ఇవ్వకపోతే అతనెంత బాధ పడతాడు? తననెంత నీచంగా ఊహించుకుంటాడు? తనో సంతోషాన్ని రహితంగా భావిస్తాడు.... స్నేహ పూర్వకంగా ఉత్తరం రాయటంలో తప్పేముంది? తనేమీ ప్రేమలేని రాయటం లేదుగా :

పేపరు, పెన్ను అందుకుంది కేఖ. వణితే చేతుల్లో మొదలు పెట్టింది. కాని ఏం రాయాలో, ఎలా రాయాలో తోచలేదు. నాలుగైదు పేపర్లు రాసి చెత్తబుట్ట కర్పించి చివరకిలా రాయంబింది.

“సుధీర్ గారికి,

నమస్కారం. మీరు వ్రాసిన లెటర్ అందింది. స్నేహంపట్ల మీకున్న అభిమానం నిజంగా గర్వించదగ్గది. అవసరాలకు మాత్రం పనులు జరుపుకొని ఆ తర్వాత అసలు కన్పించని వాళ్ళెక్కువగా ఉన్న ఈ రోజుల్లో మీలాంటి వాళ్ళు చాల అరుదు. అ కొద్ది మందైనా ఉండబట్టే “స్నేహం” అనే పదం ఇంకా వాడుకలో ఉందని భావిస్తాను. మీ మంచి తనాన్ని చిరకాలం స్థిరంగా ఉంచుకొని అచిరకాలంలోనే ఆ మంచి తనపు వెలుగులను నలుపై పులా విరజిమ్మాలని, విరజిమ్మ గలరని ఆశిస్తున్నాను. పద్మ కులాసాగా వుంది. ఏం రాయాలో తోచటంలేదు. క్షమించండి. ప్రస్తుతాని కుంటాను.

నమస్కారాలతో -
కేఖ”

మరోసారి ఉత్తరం పూర్తిగా చదివి అతికించి పోస్ట్లో పేసే వరకూ గుండెదడ తగ్గలేదు రేఖకు !

ఆ తర్వాత వారం వరకూ ఉత్తరం రాలేదు సుధీర్ నుండి. తనేం పొరపాటుగా రాసిందోనని ఓయపడింది రేఖ. కాని అదే రోజే వచ్చింది ఉత్తరం. ఆత్రంగా చించింది.

'స్నేహితురాలు రేఖకు,

ఈరోజు నాకెంత సంతోషంగా వుందో మీకు చెబుదా మనుకుంటే మనిద్దరి మధ్య రెండు వందల మైళ్ళదూరం వుంది. ఏం చెయ్యను చెప్పండి బలవంతంగా అణచు కోవలసి వచ్చింది మితి మీరిన ఆనందాన్ని ! ఇంతకీ ఎందుకో తెల్సా ? ఉహూ..... మీకు తెలీదు. ఎలా తెలుస్తుంది ? నే చెప్పాలిగా !!!

ఉత్తరం రాసినందుకు అపార్థం చేసుకొనుంటారేమో ! కోపగించుకొని ఉత్తరంలో ఎన్ని చీపురు చెబ్బలు పంపిస్తారోననే భయంతో ఆత్రంగా గంటను దినంగా గడుపుతోన్న నాకు మీ ఉత్తరం వెయ్యేనుగుల బలాన్ని ప్రసాదించింది. పిచ్చిపిచ్చిగా గంతులేశాను.

ఇక గంతులు చాలించి అసలు విషయాని కొద్దాం.

ఉత్తరంలో చాలా పొగిడేశారు. పొగడ్తలంటే నాకిష్టంలేదు. ఎందుకంటే అనుకున్నవన్నీ ఆచరించటం కష్టం. అలా చెయ్యాలంటే అగడ్తల పాలు కావలసింట్టుంది. వయచేసి ఇకపై అలాంటివి రాయటం మానేస్తారు కదూ !

నా స్నేహాన్ని వహ్యవయంతో ఆర్థం చేసుకున్నందుకు చాలా సంతోషిస్తున్నాను. మీలాంటి స్నేహశీలి

నాకు స్నేహితురాలిగా లభించి నందుకు గర్విస్తున్నాను. ఆరోగ్యం సరిగా లేనందువల్ల ఉత్తరం కాస్త ఆలస్యంగా పోస్టు చేస్తున్నందుకు క్షంతవ్యుణ్ణి.

మీ వివరాలు తెల్పగలరు.

మనం ఇంకా చేరువ కావాలని కాంక్షించే-

మీ స్నేహితుడు
సుధీర్.

గుండెలో మంచుగడ్డ పెట్టినట్లయింది రేఖకు. గాల్లో తేలి పోతున్నట్లు అనుభూతి చెందింది. రాస్తూన్న పైలు మూసి కాగితం, కలం అందుకుంది.

“సుధీర్ గారికి,

రేఖ వ్రాయునది. మీరు రాసిన జాబు చేరింది. ఆలస్యంగా అంచటంవల్ల కాస్త భయపడాల్సింది... ఉత్తరంలో ఏం పొరపాట్లు దొర్లాయోనని; కాని అలాంటి వేవీ జరగనందుకు తృప్తి పడుతున్నాను.

మొదట ఉత్తరం రాయాలంటే భయమేసింది. కాని మీ ఉత్తరాలు, అశైలి చూస్తోంటే నాకూ అలా రాయాలనే ఉత్సాహం యినుమడిస్తోంది. మీలా చక్కగా రాయలేకపోయినా అలా రాయాలనే ఆసక్తి, చక్కగా రాయగలిగే విధానం నేర్చుకోవాలనే తాపత్రయం నాలో అధికమౌతోంది. ఈ విధంగా ఆలోచిస్తే నేను మీకు శిష్యురాలిని. అవునా!!

మన మధ్య రెండు వందల మైళ్ళందని దూరం. కాని నాకలా అన్పించటంలేదు. మీ ఉత్తరం చదువుతోంటే మీరు నా ఎదురుగా కూర్చొని మాట్లాడుతూన్నట్లుంటుంది!

ఆ తర్వాత మీరు గుర్తొచ్చిపప్పుడల్లా మీ ఉత్తరం చదువుకుంటూ నా ఎదురుగా మిమ్మల్ని ఊహించు కోకుండానే చూస్తుంటాను.

కలం స్నేహం కష్టంగా వుంటుందని మీ ఉత్తరాలు ఋజువు పరుస్తున్నాయి. మానసిక, కుటుంబ చిక్కులున్నప్పుడు మీ ఉత్తరాలు చదువుకుంటూ వాటిని మర్చి పోతూంటాను మీర్రాసిన 'చీషరు డెబ్బలు' చదువుకున్నప్పుడల్లా నాకు నవ్వాస్తుంది.

ఆరోగ్యం బాగోలేదని రాశారు. ఇప్పుడెలా వుంది? మీరు ఆరోగ్యాన్ని గూర్చి అశ్రద్ధ చేస్తున్నారనిస్తోంది. లేకపోతే పాడుకావలసిన అవసరం దానికే ముంది చెప్పండి? కొంపడిసి ఉత్తరాల్లో ఏంరాయాలోనని అలోచిస్తూ రాత్రులు మేలుకోటంలేదుకదా! దయచేసి ఆ పని మాత్రం చెయ్యకండి. ఆరోగ్యం పాడవుతుంది. మేనేజర్ గారు పిలుస్తున్నారు. ఉంటాను. తీరిగ్గా కూర్చో తానికిది మీలా గవర్నమెంటాఫీస్ కాదుగా! నమస్తే....

స్నేహితురాలు
రేఖ

నాలోజులియ్యాక.....

“ప్రియమైన రేఖకు,

ఈ రోజు ఆదివారం. పబ్లిక్ పార్కులో కూర్చుని పుంచే అంతరంగంలో వింత వింత ఆలోచనలు ముసురు కుంటున్నాయి. ఫౌంటెన్ లోంచి నీరు ఎత్తుగా చిమ్మ బడుతోంటే నా కేమనిస్టోందో తెల్సా? మనసులో కూర్చబడిన తలపులన్నీ ఉవ్వెత్తున బయటకు రావాలని

నన్నాహాలు చేస్తున్నట్లుంది. చిలకల కిలకిలా రావాలి వింటోంటే మన స్నేహాలత ఇంకా గట్టిగా పెనవేసుకు పోవాలని అవి ఆశీర్వాదిస్తోన్నట్లుగా వుంది.

చూశారా ! ఉత్తరంలో మళ్ళీ పొగిడేశారు నన్ను, ఈసారి పొగిడారంటే నేనూరుకోను. తెల్పిందా? ఆ.....!

మీ ఉత్తరం చూశాక నాకుచాలా ఆనందం కలిగింది. మీ బాధా సమయాల్లో నా ఉత్తరాలు మీకు ఉపశమనం కలిస్తున్నాయంటే.... అవునూ, ఏవో మానసిక చిక్కులన్నారు. కాని వాటిని గురించి రాయనేలేదే! ఏం? రాయ కూడదనుందా? మీ బాధలు నాతో చెప్పకూడదా? కేవలం సంతోషంలోనే తప్ప మీ బాధల్లో భాగం పంచుకునే అర్హత నాకు లేదా? స్నేహమంటే ఇదేనా? మీ ఉత్తరంలోని మేటర్ చదివాక ఎంత బాధపడ్డానో మీకేం తెన్ను? నాకు మీపై చాలా కోపం వచ్చేసింది. ముందు నా కోపం ఎలా పోగొట్టుకోవాలో ఆలోచించుకోండి....

బుంగమూతితో

సుధీర్.

“....సుధీర్సుధీర్నువ్వు....నువ్వు విజంగా నిజమైన స్నేహితుడివి. నేనంటే నీ కెంత అభిమానం. పంచుకుంటాను సుధీర్ ! నా బాధలు కూడ ఇకపై నీతో పంచుకుంటాను. నాకు నీ కంటే అత్యయంలెవరున్నారు చెప్పు...లేఖ 'కళ్ళు ఆనందంతో వర్షించాయి. 'డియర్ సుధీర్'...అంటూ మొదలెట్టింది ఉత్తరం.

5

‘చిచ్చి.... మేనర్ లెస్ బ్రూట్! చదువుంది ఎందుకు!....
వండగ! స్నేహితురార్థం చేసుకోలేకపోయాక చదువు
వెందుకు? సంస్కారమెందుకు? హృదయంలో ఇంత
కుక్కుంచుకుని పైకి స్నేహంగా కన్పించినంత మాత్రాన
తనంత తెలివితక్కువదికాదే! తనిన్నాళ్ళూ మోసపోయింది.
...పరిచయం చేసింది. నిజమే! ఒప్పుకుంటుంది తను.
ఆ తర్వాత దాన్ని పెంపొందించుకుండెవరు?

... అంత మాత్రాన తన బావను గూర్చి తానే
నీచంగా చెబుతుందా? ఇది కేవలం ఆసూయ కాదా!
సుధీర్ ను తనక్కాకుండా చేస్తున్నానని మితిమీరిన ఈర్ష్య
కాదా! తనక్కాబోయే మొగుణ్ణి తను వల్లో వేసు
కుంటోందనే అర్థం లేదూ అందులో! అంత కోరిగ్గా
వుంటే ముందుగానే ఏడవరాదూ!...ఇంకా నయం.
తామిద్దరి మధ్య దాదాపు నలభై ఉత్తరాల దాకా జరిగా
యని నెప్పలేదు తను. అలా చెప్పి వుంటే ఇంకా ఎంత
రభస చేసేదో!

సుధీర్ ప్రతి ఆడపిల్లను అదే భావనతో చూస్తాడట!
విషయలోలుడట! ఆడపిల్లలంటే పడి చూస్తాడట!!
కన్పించిన ప్రతి ఆడదాన్ని లోబర్చుకోకుండా వదలడట!!
పైగా ఒకటి రెండు సంఘటనలను గూర్చి తనకు బాగా
తెలుసుట!....ఏం తెల్పు దానికి? తన కంటే పూర్తిగా
తెల్సా? ఒకవేళ మరదలైతే కావచ్చు!

సుధీర్ హృదయాన్ని పూర్తిగా చదివింది తను!
అతని ఉత్తరాలను చదివితే చాలు. హృదయం పుల

కిస్తుంది. 'రేఖా డార్లింగ్' అన్న ఆ సాల్యూషన్ లో ఎంత తీయవనం దాగుంది ?

తన హృదయాన్ని ఎంత త్వరగా ఆకర్షించుకున్నాడతను ? సాధ్యమైనంత త్వరలో మన వివాహం జరగాలి అని ఎన్ని ఉత్తరాల్లో ఎన్నిసార్లు రాశాడు ? ఇవన్నీ.... ఇంకా అతనప్పుడప్పుడూ రాసిన చిలిపి మాటలు తన్ను పెండ్లికి తొందర పెడుతున్నాయ్. 'ఎప్పుడెప్పుడతని ఒడిలో చాలి తీయని కలలు కందామా....' అని మనసారాట పడుతోంది. అటువంటి ప్రేమ మూర్తిని.... తన సుదీర్ఘని...

చిచి.... వచ్చులో ఇంత విషం దాగుందని కళ్లో చూడ అనుకోలేదు తను. అందుకే తనతో మాట్లాడవద్దని బచ్చితంగా చెప్పేసింది. ఇటువంటి వ్యక్తుల్లో స్నేహం చేసే కన్నా గంగలో దూకటం నయం !

ఎలాగైనా పద్మకు బుద్ధాచ్చేలా చెయ్యాలి ఏం చెయ్యాలి ? ఆ.....మరో వారంలో తన బర్త్ డే రాబోతోందిగా. ఎలాగైనా సుదీర్ఘని రమ్మని రాయాలి. తను రమ్మని వ్రాస్తే రాకుండా ఉండగలడా ? ఆ తర్వాత తన బర్త్ డే పార్టీకి పద్మను పిలవటమా ? మానటమా ? ఛ.... దాన్ని మాట్లాడొద్దని తనివైట్ చేస్తే ఎంత ఇన్స్పర్ట్ !

'ఉహూ.... ఎలాగైనా దాని కళ్ళలో నీళ్ళు తెప్పించాలి. అసూయతో అది ఉడికిపోవాలి. ఆ..... అంతే....'

నిద్ర పట్టలేదా రాత్రి రేఖకు !

రైల్వే స్టేషన్ రద్దీగా ఉంది. రైలు రాబోతోందన్న ట్టుగా చివర బెల్ కొట్టారు. అంత దూరంలో రైలు స్టూకన్పించింది.

“వెధవది....దీనికంటే ఎద్దుల బండి నయం” విసురుగా అనుకుంది.

రణ గొణ ధ్వని చేస్తూ ఆగింది రైలు. పాసింజర్లు మామూలుగా ఎగబడ్డారు రైలులోని వారు దిగకముందే; అసహనంగా పరికించ సాగాయి రేఖకళ్ళు.

దూరాన చివరి కంపార్టుమెంటు లోంచి చివరగా దిగాడు సుధీర్.

రేఖ హృదయం పులకరింతతో జలదరించింది.

చాదాపు పరిగెడుతూన్నంత వేగంగా నడిచింది. అందంగా గాల్లో చేయూపాడు ఇర్నవ్వు ముఖంతో.

‘బావున్నావా రేఖా !’

‘ఏదో ఉన్నానిలా తమ దయవల్ల ! పెలిగ్రామం దుకోగానే భయపడలేదుగా !’

‘అంతులేని ఆనందంతో భయపడ్డాను.’

‘ఆ....నీ చమత్కృతులు తర్వాత గాని వెడదాం పద....’ సుధీర్ చేతిలోని బేగ్ అందుకుంది రేఖ. బయల్దేరింది.

ప్రేమగా పలకరించారు భూషణంగారు సుధీర్ ను. అతనికి అన్ని వసతులూ కల్పించబడ్డాయి.

మధ్యాహ్నం ఆఫీసున్నదంటూ వెళ్ళిపోయింది రేఖ. భూషణంగారు, సుధీర్ మాట్లాడుకుంటూ కూర్చున్నారు.

రేఖ ఆఫీసులో కూర్చుంది కాని ఆమె మనసంతా యింట్లోనే వుంది !

6

‘హేపీ బర్త్ డే లూ యూ’ పద్య తప్ప తక్కిన ఫ్రెండ్రుందరితో ఆనందంగా గడిచి పోయింది రేఖ పుట్టినరోజు. రేఖ వాళ్ళింట్లోనే అందరికీ డిన్నర్ అరేంజ్ చెయ్యబడింది. భోజనాలు కాగానే ఓ అరగంట విశ్రమించాక సుధీర్ తప్ప తక్కిన ఫ్రెండ్రుందరూ నిష్క్రమించారు.

ఆ రోజు సాయంత్రం సుధీర్, రేఖలు సినిమా ప్రోగ్రాం వేసుకున్నారు. వెళ్ళబోతుండగా బహుళులో రేఖకో ఉత్తరం వచ్చింది.

అందుకొని చించింది.

‘రేఖా :

నీ పుట్టిన రోజు పండక్కైనా పిలుస్తావని ఆశించాను. కాని అలా జరగలేదు. పోనివ్వు...కాని నీ స్నేహితురాలిగా అఖరు సారిగా నీకో మాట చెబుతున్నాను. గుర్తుంచుకో.

నల్ల నివన్నీ నీళ్ళు, తెల్ల నివన్నీ పాలనే భ్రమలో వున్నావు నువ్వు. చదువుకున్న దానివి. తెలివిగల దానివి. నీ కన్ని విషయాల్నూ విడమర్చి చెప్పనక్కర లేదు. పంతాలకు, పట్టింపులకు పోయి నీ బంగారు జీవితాన్ని నాశనం చేసుకోకు. జీవితం వడ్డించిన విస్తరి లాంటిది. దాన్ని కుక్కల పాలు చెయ్యకు. నేను నీ కింత కంటే ఎక్కువగా చెప్పను.

నీ జన్మదిన శుభ సందర్భాన నా శుభాకాంక్షలందుకో.

— పద్య....”

కోపంతో వళ్ళుకొరికింది రేఖ.

‘ఏమిటది?’ అడిగాడు సుధీర్.

‘ఔమ్ కావస్తోంది. తర్వాత చెబుతాను పద’
తొందరచేసింది.

అవరణ దాటగానే అటో పిలువబోయాడు సుధీర్.

‘వద్దు. సరదాగా నడిచి వెడదాం’

ఇద్దరూ నడవసాగారు.

“రేఖా” పిలిచాడు సుధీర్.

“అఁ”

‘ఒక్కసారి మనం రాసుకున్న ఉత్తరాలన్నీ
ఎదురెదురుగా చూర్చొని చదువు కోవాలనుంది.
ఏమంటావు.’

‘గుడ్ అయిడియా. మరి ఉత్తరాలో?’

“నువ్వు రాసినవన్నీ తెచ్చాను.”

“మరి నువ్వు రాసిన ఉత్తరాలు?”

“నీ పెట్టెలోంచి పట్టుకొచ్చాను.”

“యా నాటి బోయ్ నువ్వొట్టి”

‘దొంగనా?’

“అవును.”

‘మరి ఈ నేరానికి శిక్షమిదో!’

‘ఇక నోరుముయ్యి. ఇది పబ్లిక్ రోడ్డు. అదినరే
గాని ఇంటి కెడదాం పద.’

‘నీది వట్టి మట్టిబుట్ట రేఖా! ఉత్తరాల విషయం
మీ నాన్నగారికి తెలిస్తే ఏమనుకుంటారు?’

‘మరెలా? బీచికి వెడదామా?’

‘ఏదై నా దగ్గరలో ఉన్న హోటలు కెడదాం. అంత
దూరం నేనడవలేను.’

“అవును. ఎంచక్కతో ఫామిలీ రూమ్లో కూర్చో వచ్చు.”

“ఫామిలీ రూమ్లో తర్కం.... ఓ రూమ్ తీసుకుందాం.”

“ఎందుకు సుధీర్ రెండు గంటలకోసం....”

“మనకి డబ్బుకాదు ప్రధానం. ఏకాంతం. ప్రశాంతత. సినిమావదిలే లోగా పని పూర్తవడూ!”

ఇద్దరూ అక్కడికి దగ్గర్లోవున్న ‘హోటల్ సంగీత్ కు’ వెళ్ళారు. ఇద్దరిపేలా ఓ రూమ్ బుక్ చేశాడు సుధీర్. బోయ్ వచ్చి రూమ్ చూపి వెళ్ళిపోయాడు.

ఫోన్ ఆన్ చేసి చూస్తున్నాడు సుధీర్. తెల్లని బార్ లైట్ వెలుగు ఆ గదిని పూర్తిగా ఆవరించింది. ఉత్తరాల కట్టలు నియటకు తీశాడు.

“కాఫీ కావాలా సార్” అంటూ వచ్చాడు బోయ్.

“ఇప్పుడవసరంలేదులేవోయ్! ఆ తర్వాత నే పిలుస్తాలే. నువ్వెళ్ళు.” బోయ్ వెనుకనే వెళ్ళి తలుపుపేసి వచ్చాడు సుధీర్. ‘వెధవలు....చీటికీ మాటికీ వస్తుంటారు’ అంటూ.

“అ... మొదట్నుండి చూద్దామా?” అన్నాడు తనే.

“తలుపుపేశావెందుకు?”

“తెరవ మంటావా?... గాలి వస్తోందిగా! ఎవరెవరో తిరుగుతుంటారు. మనల్ని ఉత్తరాల్ని చూస్తే ఏం బావుంటుంది?”

“సరే వుండనివ్వు... మరి నువ్వు రాసిన....”

“ఇవిగో,” ఓ కట్ట తీసిచ్చాడు సుధీర్. ఇద్దరూ ఒకటివెంట ఒకటి చదువుకోసాగారు.

ఓ ఉత్తరం చదువుతూ సిగ్గుపడుతూ అంది రేఖ.

“ఎంత స్నేహితుడివైనా మరీ ఇంత యిదిగా రాయటం బాగోలేదు సుమా!”

“అ ఉత్తరం రాసేప్పుడు స్నేహితుణ్ణి కాదు తెల్సా? ప్రేమికుణ్ణి!!.... ఆయినా ఏం రాశాను? ఏదీ...!...నీ శరీరాన్నంతా మృదువుగా స్పృశిస్తూ ఆ పులకింతతో నువ్వు పరవళిస్తోంటే నిన్ను అంచంగా నా కౌగిల్లోకి లాక్కుని అమాంతం....”

“ఛీ” సిగ్గుతో సుధీర్ హృదయంలో తలదాచుకుంది రేఖ.

“రేఖ....” మత్తుగా పిలిచాడు సుధీర్.

“ఊ....”

“నిజంగా మనది విచిత్రబంధం కదూ!”

“అవును సుధీర్! ఇది ఎన్ని జన్మల బంధమో! లేకపోతే నువ్వు నాకు పరిచయం కావటం, మన స్నేహాన్ని ఉత్తరాలద్వారా పటిష్ఠం చేసుకోటం, మనమధ్య అనురాగలత బలంగా పెనవేసుకుపోవటం ఎంత ఆశ్చర్యంగా వుందో ఊహించుకుంటే. నాకు నిజంగా ‘కలా-నిజమా? అన్నిస్తుంది.’”

“అవును రేఖ!” రేఖను తనకేసి మరింతగా ఆదుముకుంటూ అన్నాడు సుధీర్. “మన ఈ ఆనందం స్థిరంగా ఇలాగే నిల్చిపోతే ఎంత బావుంటుందో!”

“తప్పక నిల్చిపోతుంది సుధీర్!” మైకంగా అందిరేఖ.

రేఖ వీపును సుధీర్ చేతులు ఆవేశంగా నిమురుతున్నాయి. నెమ్మదిగా అతని చేతివ్రేళ్ళు ఆమె జాకెట్ హాక్స్ పైకి మళ్ళాయి.

“ఏమీ...ఏమిటీపని?” సుధీర్ హృదయానికి బిల్గిలా

అతుక్కుపోయిందామె.

“ఇది మితిమీరిన ఆనందం రేఖ! ఏం?....నీకు హాయిగా లేదా?” సుధీర్ చేతులు రేఖ బ్రాసరీని చూడ తప్పించాయి:

“అ....బ్యా! ఏమిటి చిలిపిపని సుధీర్! నరాలు.... జివ్వమంటున్నాయి. శరీరం తేలిపోతోంది. నీ చేతుల్లో ఎంత శక్తి దాగుంది సుధీర్” రేఖ కళ్ళు మైకంతో మూతలు పడుతున్నాయి.

“రేఖ! ఈ మధుర క్షణాలను మనం జీవితంలో మరువగలమా?”

‘ఎలా మరువగలం సుధీర్!?... జీవితాంతం మరువ లేని.... అ.. బ్యా...యా...నాటీ’ అంటూ తలగడలో ముఖం దాచుకుంది రేఖ అపరిమితమైన సిగ్గుతో.

7

యామిని కళ్ళలో నీళ్ళు దారావహికంగా కారి పోతున్నాయి. శరీరం నెమ్మదిగా కంపించ సాగింది. రెండు చేతుల్తోనూ ముఖం కప్పుకొని వెక్కి వెక్కి ఏడ్వ సాగింది.

తను కూర్చున్నది ఆస్పత్రి వార్డుని, గుర్తుకు రాగానే ఉలికి పడింది తన్ను తాను సంబాళించుకుంది.

ఒకసారి వార్డుంలా కలయ జూసింది. కళ్ళు తుడుచు కొని నెమ్మదిగా స్టూలు పైని సిరంజిని తీసికెళ్ళి యా స్థానంలో ఉంచేసి అల్యైరాలోని స్లీపింగ్ టాబ్లెట్స్ బాటిల్ తెరిచింది. రెండు మాత్రలు తీసుకొని నాలుగో నెంబరు బెడ్ వైపు నడిచింది.

'నాగయ్యా !' పలిచింది.

'అమ్మా !'

'నొప్పిగా వుందా ?'

'లేదమ్మా !'

..ఇదిగో. ఇవేసుకో. కా సేపట్నుండి మొదలవుతుంది.
మింగేసి నిద్రపో'

..అలాగే నమ్మా !'

మాత్రలు, నీళ్ళు నాగయ్య చేతికిచ్చింది యామిని.

..మస్తాన్ కు తెలివొచ్చిందా ?' మింగాక అడిగింది.

..వచ్చిందమ్మా ! ఊరికే పడుకున్నాడు.'

..ఇవవ నెంబరు బెడ్ కేసి నడిచింది యామిని.

..మస్తాన్ భయ్యా ...'

కళ్ళు తెరిచాడు మస్తాన్.

..కై సాహె ఆప్ కో ?'

..తీక్ హై బహాన్ ...'

..దరద్ ...'

..నహీ హై ...'

..అచ్చా... అబ్ దో గండుమే, దో గోలియా, లేకర్
ఆ వూంగీ ! వో దాల్ కే సోజానా పడేగా ఆప్ ..."

..తీక్ హై బహాన్"

..అచ్చా" వస్తూ వస్తూ రాజారావు వంకచూసింది.
ప్రళాంతంగా నిద్రపోతున్నాడు. తృప్తిగా విట్టార్చి
తన కుర్చీలో కూర్చుంది. తిరిగి ఆలోచనలు ముసురు
కోసాయ్.

అనాడు...

అనాడలా తామిప్పరూ ఒకటయ్యారు. ఆ తర్వాత

సుధీర్ ఒడిలో పడుకొని తనెన్నికలలు కంది?... అలా మరో గంటగడిచి పోయింది. సినిమా ట్రైమైపోవ టంట్ బయలుదేరారు.

దారిలో స్త్రీ సహజమైన భయం పొడచూపింది తనలో. ఆ విషయాన్ని గూర్చి అడిగింది.

“పిచ్చి రేఖా! అంతలో అలా మారిపోయావేమిటి? నీకు నాపై నమ్మకంలేమా? ఈ రోజు నీ పుట్టినరోజు. గుర్తుందా? ఈ రోజంతా ఆనందంగా గడపాలి నుప్పు. అందుకే నీకు ప్రత్యేకానందాన్ని ప్రజెంట్ చేశాను. నీకంత అనుమానంగా వుంటే పద. ఇప్పుడే గుడికెళ్ళి దండలు మార్చుకుందాం.” అన్నాడు సుధీర్.

“నీపై నమ్మకంలేక్కాదు సుధీర్! పెళ్ళి కాకుండా తొందరపడ్డ ప్రతి స్త్రీకి సహజంగా కలిగే భయమే యిది. అంతేకాని నీపై అనుమానం కాని, అప నమ్మకంకాని లేవు. నన్ను క్షమించు.” అంది తను.

అంతే... అతన్ని ఆవిషయంలో మరెప్పుడూ అనుమానించలేదు.

ఆ మర్రోజే సుధీర్ వెళ్ళిపోయాడు. స్టేషన్లో మరీ మరీ చెప్పింది ఉత్తరం రాయమని. ...రైలు కదలి వెళ్ళిపోతోంటే తన హృదయం తన శరీరం నుండి దూరమై పోయినట్లు గ్రహించింది తనకి.

వెళ్ళిన వెంటనే ఉత్తరం రాశాడు సుధీర్. అది చేరేంత వరకూ తనకు గుబులుగానే వుండింది. ఆ తర్వాత వారం వారం మామూలుగా సుధీర్ నుండి తీయని ఉత్తరాలందుకుందితను. తనూ రాస్తుండేది.

ఓ రోజుదయం కాఫీచేస్తోంటే కళ్ళు తిరిగాయి తనకి.

అర్థంచేసుకుంది. ఓ ప్రక్క ఆనందం, మరోప్రక్క భయం తన్నుక్కిరి బిక్కిరి చేశాయి. తండ్రితో చెబితే? ... ఆయన గుండె అసలే నీరసంగా ఉంది. ఈ హఠాత్పరిణామాన్ని ఆయన భరించిగలరా? ... ఉహూహూ... చెప్పకూడదు. ముందు సుధీర్ కు ఉత్తరం రాయాలి.

...నో! స్వయంగా తానే వెడితే!!??

అవును. ఆపనే చెయ్యాలి. సుధీర్ ఇన్ని ఉత్తరాలు రాశాడు. ఒక్క దాంట్లోనైనా తన్ని రమ్మని రాశాడా? రాయలేదు. అందుకే తను వెళ్ళాలి. పోనీ పెలిగ్రామిస్తే? ... ఉహూహూ... సర్ ప్రైజ్ విజిట్ చెయ్యాలి. అకస్మాత్తుగా తనని చూసేసరికి సుధీర్ అవాక్కైపోవాలి. ఆనందంతో తన్ను ఆమాంతం కౌగిలించు కోవాలి. అప్పుడు చెబుతుంది అసలు విషయం. బలే సంతోష పడతాడు. 'ఆడపిల్లనా?'.... 'మగపిల్లాడా?' అనడగుతాడు అప్పుడు తనేంచెప్పాలి? తనకి రెలిస్టేగా!

ఉహూలతో మురిసిపోయింది.

మరోజే బయలుదేరింది తను. 'అమ స్టాఫ్ తో కలిసి అజంతా; ఎల్లోరా గుహలు చూడటానికి ఎక్స్ కర్షన్ ప్రోగ్రామ్ వేసుకున్నామని నాన్నకి చెప్పి.... రైలెక్కేసింది సుధీర్ గురించే ఆలోచిస్తూ.

సుధీర్ అడ్రస్ కనుక్కోటానికి రెండు గంటలు పట్టింది.

అతనుంటున్నది రూమ్ కాదు. ఓ యింటినే అద్దెకు తీసుకున్నట్టున్నాడు. తలుపు తెరిచేవుంది. తలుపు

పై భాగంలో 'సుధీర్' అని నేమ్ ప్లేట్ తగిలించబడి
వుంది తృప్తిగా నిట్టారుస్తూ లోని కడుగు పెట్టింది.
ఓ హాలుదాటి ప్రక్కనున్న గదిలోకడుగు పెట్టబోతూ
అగిపోయింది.

లోపల్నుండి గట్టిగా మాటలు వినవస్తున్నాయి.

'వతే యిప్పుడు మాఅమ్మాయి గతేం కావాలంటావ్?'
గంభీరమైన ఓ మగ గొంతు :

'నాలుగు రోజులు ఓపిక పట్టిండి' నమ్రతగా
సుధీర్ జవాబు :

'ఏమిటి ఓపిక పట్టేది ? అమ్మాయికి నాలుగో నెల :
మస్మర్సివూళ్ళో; ఉండమంటావా లేక ఎత్తైనా పారి
పోమ్మంటావా ? ప్రేమించానన్నావ్. పెళ్ళి చేసుకుంటా
నవి మాటిచ్చావ్. సరదాగా తిరిగావ్. పిల్ల శీలాన్నే
దోచుకున్నావ్. నా న్నెల్లనుండి పెళ్ళి వాయిదా వెయ్య
టంలో నీ ఉద్దేశ్య మేమిటి ?'

'నా కే దురుద్దేశమూ లేదు. మీరు నన్నపార్థం చేసు
కుంటున్నారు.'

'మరి మొన్న మూడు రోజు లెక్కడి కెళ్ళావ్ ?'

'.....'

'ఏం మాట్లాడవు ?'

'.....తెనాలి వెళ్ళాను. మా బంధువులింటికి.'

'అధారం ?'

'నన్ను నమ్మండి....'

'నన్ను నమ్మే ఈ స్థితి కొచ్చాం. బంగారు లాంటి
నా బిడ్డ బవిష్యత్తును చేజేతులా నాశనం చేశాను. నీ కల్ల
బొల్లి మాటలు నమ్మి కసాయి వాడికి గొత్తలా కన్న

కూతుర్ని నీ కప్పగించాను. నా అభిమానాన్ని అలుసుగా తీసుకొని నన్నాడించాలని చూస్తున్నావ్. ఇంతవరకూ నా అభిమానాన్నే చూశావ్. ఇక నా అగ్రహాన్ని కూడ చవిచూద్దువు గావి....నా పలుకుబడి నుపయోగించానంటే నీ భవిష్యత్తేమవుతుందో ఒక్కసారి వూహించు... ఈ వరంధామయ్య పగలో పాముని మించినవాడు. నీ చర్యలన్నీ ఎప్పటి కప్పుడు గమనిస్తూనే వున్నాను. మా సరస్వతిని నాశనంచేసింది చాలక నువ్వు 'రాణి' అనే మరో పిల్ల పెంట తిరుగు తూన్నట్లు కూడ నాకు తెలుసు. ఆ పిల్లను పెళ్ళాడాలని చూస్తున్నావేమో ! జాగ్రత్త ! వచ్చేవారం నీకు సరస్వతికి పెళ్ళి. అడ్డుచెప్పటానిక్కాని తప్పించుకోవాలనిక్కాని ప్రయత్నించావో, నిన్ను చిత్రవధ చేస్తాను. నా సంగతి తెలుసుగా '

.... గుమ్మం ఇవతల విల్చున్న తన గుండెలో అగ్ని పర్వతాలు బద్దలయ్యాయి. తన సుధీర్ ఏమిటిది ? తను వింటున్నది నిజమా ? ఈ సుధీర్ తన సుధీరేనా ? లేక వేరొకడా ? తలుపులు క్లాస్త చెరచి లోనికి చూసింది

అతను... అతని కాళ్ళు పట్టు కుంటున్నాడు.

'స్టేజీ గట్టిగా అరచి నన్నల్లరి పాలు చెయ్యకండి. సరస్వతిని తప్ప నే నెవర్ని ప్రేమించటం లేదు. ఒట్టు. రాణి నా చెల్లెల్లాంటిది. సరూను ఏక్షణాన పెళ్ళాడటానికై నా నేను సిద్ధమే.'

'అలారా దారికి ... అయినా నీ మాటెవరు నమ్మాడు. ఈ కాగితంపై సంతకం చెయ్ ' అంటున్నాడతను.

'అలాగే' అంటూ లేస్తున్న సమయంలో అ త ని

ముఖం చూచింది తను. అంతే... స్తబ్ధురాలై పోయింది!
అతను....తన నుదీరే ! ! !

కళ్ళు తిరగ సాగాయ్. కాళ్ళ క్రింద భూమి కంపిస్తున్నట్టయ్యింది హృదయంలో పెనుతుఫాను చెలరేగింది. అక్కణ్ణుండి ఎలా బయట పడిందో తనకే తెలీదు. ఆ బాధ వరించ నలవి కానిది !

సేషన్ కొచ్చి చాలబడిందో బెంచీపై. బాగ్ లోంచి కవర్ తీసి గబగబా నాలుగు ముక్కలు రాసి లెటర్ బాక్స్ లో పడవేసింది.

ఏం రాసిందో తనకే తెలియని పరిస్థితి అది !

లైలు బయలు దేరింది. కాని తన మనసు మాత్రం దాన్ని గమనించలేదు. సుధీర్ రాసిన ఉత్తరాల్లోని సంఘటనలే బలవంతంగా గుర్తుకు రాసాగాయ్.

ఎంత నయవంచకుడు !.... ఎంత సేచుడు !! ...
ఎవరి జీవితాలతో చెలగాట మాడుతున్నాడు ?

వీడు మనిషా ? పశువా ??

పద్య చెప్పిన మాటలు, ఆమె హెచ్చరికను ఎంత ప్రయత్నించినా గుర్తుకు తెచ్చుకో లేకుండా ఉండలేక పోతోంది. ఆవన్నీ గుర్తుకు వచ్చేసరికి తన హృదయం ముక్కలై పోయింది... పద్య కాళ్ళపైపడి క్షమాపణ వేడుకుంటే తను చేసిన పాపం పోతుందా ?

లేదు : ప్రాయశ్చిత్తం లేదు. తను పచ్చకు చేసిన ద్రోహానికి ప్రాణం తీసుకున్నా ప్రాయశ్చిత్తం చేసుకున్నట్టుకాదు.

పచ్చ ... పద్య నిజంగా ఎంత మంచిది ?

బండ బారిన గుండెతో వూరు చేరింది తను.

ఆ పరిస్థితిలో ఇంటికెలా వెళ్ళగలదు తను ?... నాన్న ముఖం చూడగలదా ? ఈ విషయం ఎలోచెప్పగలదు ? తన కడుపులో పెరుగుతున్న సుదీర్ ప్రతిబింబాన్ని ఎన్నాళ్ళని దాచగలదు ? విషయం తెలిస్తే భరించే శక్తి నాన్న గుండె కుందా ?

...తనిలాగే వెళ్ళి సముద్ర గర్భంలో కలిసిపోతే?... నాన్న సంగతేమిటి ? మాతుడు రాలేదన్న భయంవల్ల ఆయన గుండె ఆగిపోతే ?... భగవాన్ ! ఇప్పుడేం చెయ్యాలి ??

ఆలోచిస్తూ యాంత్రికంగా యిల్లు చేరింది తను.

నిప్పును ఎన్నాళ్ళని గుప్పిట్లో ఉంచుకోటం ? ఓరోజు బయట పడింది తన రహస్యం. గుండె చెరువయ్యేలా వీడ్చాట నాన్న. ఆ సాయంత్రానికే గుండె నొప్పి మొదలైందాయనకి. హెచ్చింది. పద్మవాళ్ళింటికి పరిగెత్తింది తను.

వెంటనే వచ్చారు సుదర్శనంగారు. పద్మ లేదా సమయంలో. లేకపోతే వచ్చేదే ! ఆ రాత్రంతా డాక్టరు గారు నాన్నవద్దే కూర్చున్నారు. చేతనై నంత సహాయం చేశారు. నాన్నను కబళించబోతోన్న మృత్యువుతో పోరాడి ఓడిపోయాడు.

తన పాపిష్టి ముఖం చూడలేక కాబోలు. ఈ లోకం నుండే తప్పుకున్నారు నాన్న. తన గుండె మరోసారి పగిలింది.

సినిమా వదలగానే విషయం తెల్సుకున్న పద్మ వెంటనే వచ్చింది. పద్మను కరుచుకొని బావురుమంది తను. జరిగిన విషయమంతా తెలిపి తన మూర్ఖత్వాన్ని

క్షమించమని పద్మ కాళ్ళపై పడబోయింది. తన్ను చూసి జారిపడింది పద్మ. 'నేనున్నా' నంటూ అక్కున చేర్చుకుంది.

నాన్నగారి అంత్యక్రియలు డాక్టర్ సుదర్శనంగారే చేయించారు. తను వాళ్ళింటికి తీసుకుపోబడింది. నెల గడిచింది.

పద్మ మంచి తనాన్ని చూస్తోంటే తను జీవించి ప్రయోజనం లేదన్నించింది. తను ఆమెను అపార్థం చేసుకున్నా ఆమె తన్ని ఎప్పటిలానే చూచుకోసాగింది.

అందుకే బ్రతకాలన్నించలేదు తనకి. క్షమించమని రాసి పద్మ తలగడ క్రింద వుంచి బయట పడింది. చీకట్లో నడవసాగింది. ఎంత దూరం నడిచిందో తెలీదు. ఓ బ్రిడ్జి చేరుకుంది. అలస్యం చెయ్యవల్సికోలేదు. వెంటనే చూకేసింది.

కళ్ళు తెరిచేసరికి ఆస్పత్రిలో చెడ్డపై పడుకొనుంది. ప్రక్కగా సుదర్శనం గారు, పద్మ కూర్చొని వున్నారు.

"ఏం పనమ్మా ఇది.....?" మృదువుగా మందలించారు సుదర్శనంగారు.

మృత్యువు తనని వరించలేదు. తన కడుపులోని శిశువును కబళించింది.

తను చేసింది అవివేకమట! పద్మ కోప్పడింది!! ఆ తర్వాత తను చావటానికి వీల్లేకుండా తను బయట మూడ వెళ్ళటానికి వీల్లేకుండా తగు జాగ్రత్తలు తీసుకున్నారు.

ఊరికే కూర్చుండలేకపోయింది తను. ఏదైనా ఉద్యోగం చూసి పెట్టమని కోరింది. 'ఏం ఉద్యోగం చెయ్యగల

వమ్మా?' అన్నారు సుదర్శనం గారు.

మళ్ళీ చదవమంది పచ్చ....పిచ్చిగా నవ్వాచ్చింది తనకి.

..నాకు చదువుకోదు కావలసింది.పూర్తిగా మనశ్శాంతి. మీ ఆస్పత్రిలో నాకో నర్స్ సవి ఇప్పించండి మామయ్యా! రోగులకు సేవలు చేస్తూ కేషు జీవితం గడుపుతాను. నాకింకే కోరికా లేదు. దయచేసి నా యీ ఒక్కకోరికా తీర్చండి..." అని బతిమాలింది.

సరే నన్నారు డాక్టరుగారు. అపై చేయించారు. సెలెక్టెండ్ తను. బ్రెయినింగ్ పూర్తి చేసుకొని జాయిన్ అంది.

ప్రశాంతంగా జీవించాలి. రోగులకి సేవలు చెయ్యటం లోనే తను ఆనందాన్ని అనుభవించాలి. తన జీవితాన్ని ఆస్పత్రికే అంకితం చెయ్యాలి. పూర్వపు సంఘటనలను గూర్చి తలవహించదు. అందుకే తన పేరును 'యామిని'గా మార్చుకుంది

ఆ తర్వాత చాలా మార్పులు జరిగాయి. పచ్చ ఎజు కేషన్ పూర్తి చేసుకొని డాక్టర్ చేసుకొని ఫారిన్ వెళ్ళిపోయింది. దాని పెండ్లికి తనే పెద్దగా నియమించబడింది!

ఆరునెల్లు గడిచింది. సుదర్శనం గారు విజయవాడ ట్రాన్స్ఫర్ కావటంతో వెళ్ళిపోయారు.

తను మాత్రం ఇలాగే జీవితాన్ని నెట్టుకు వస్తోంది విరాగినిలా. రోగులకు సేవలు చేస్తూ అందులో అవ్యాజ మైన ఆనందాన్ని పొందగలుగుతోంది. రాజారావు లాంటి

వ్యక్తుల హృదయాల్లో చెల్లెలిగా శాశ్వత ముద్రగా నిలిచిపోతోంది. ఆ తృప్తిచాలు తనకి.

తేలిగా తనువు చాలించి తిరిగి యామినిగా ఉద్భవించింది. ఈ యామినిలో ఏ కోరికాలేదు; గత సంఘటనలు బలవంతంగా గుర్తుకు వస్తే బాధతప్ప; దేనిపైనా ఆపేక్షలేదు. దేవుడిచ్చిన ఆయుర్దాయాన్ని భూమిపై సవ్యంగా చెల్లిస్తే తను ధన్యురాలు.

వచ్చిన మొదట్లో పూర్వపు బాధలు గాయాలై అమితంగా బాధించేవి. కాని ఇప్పుడవన్నీ మాసిపోయాయి. మాసిపోయాయి. వాటి శాటాకు మచ్చలు చూడ లేవు తన హృదయంలో....' అనుకోతానికి పూర్తిగా వీల్లేదు. అప్పుడప్పుడూ ఇలా గుర్తుకు వస్తోంటాయ్ ఏ ఆర్నెల్లకో ఓ సారి.

తన గత చరిత్ర కనీసం ఒకరికైనా తెలిసుంటే బావుంటుందని తనతోపాటు త్రైనింగ్ తనతో పాటు పని చేస్తోన్న సుమిత్రతో అంతా చెప్పేసింది. అమె తనపై సానుభూతి చూపించింది. తనకంతకంటే ఏం కావాలి?.. వీ నాడైనా తను చావక తప్పదు. సుమిత్ర కళ్ళు తనపై సానుభూతితో నాలుగు నీటి బిందువులు వర్షిస్తాయనాడు. అంతకంటే వేరే తిలోవకాలు తనకనవసరం....'

8

ఉన్నట్టుండి ఉలిక్కిపడి ఈ లోకంలో కొచ్చింది యామిని. వాచీ చూచుకుంది.

'ఫర్వాలేదు. మస్తాన్ కి స్టీపింగ్ టాబ్లెట్స్ వ్యటానికి ఇంకా గంట వ్యవధి వుంది.'

మిగత పేషంట్స్ వంక చూసింది. అంతా నిద్ర పోతున్నారు. రాజారావు వంక దృష్టి మరల్చింది.

'అరె.... మేలుకొని వున్నాడు. ఏదో చదువు కుంటున్నాడు. బహుశ విమల రాసిన ఉత్తరమై వుంటుంది. ప్రక్కన అతని ఫ్రెండ్ శంకర్ కూర్చోని వున్నాడు. తన ఆలోచనల్లో అతని రాకనే గమనించలేదు.'

ఒక్కసారి వార్తంతా కలయజూసింది మళ్ళీ. ప్రకాంతంగా వుంది. తన వార్దెప్పుడూ ఇలాగే వుండాలి. ఎవరికీ ఏ లోటూ జరగరాదు....' అనుకుంటూ లోపలి కెళ్ళి గ్లాస్ తో నీళ్లు తాగి వచ్చి కూర్చుంది యామిని.

'సిస్టర్ !' అన్న పిలుపు విని ఆ వైపు చూసింది. రాజారావు పిలుస్తున్నాడు. నెమ్మదిగా ఆ వైపు నడిచింది. శంకర్ అతని వర్ద సెలవు తీసుకొని వెళ్ళిపోయాడు.

..పిలిచారా రాజారావుగారూ."

..అవును సిస్టర్పిలిచాను. నేనే పిలిచాను. సంతోషాన్ని పట్టలేకనేనే పిలిచాను." రాజారావు ముఖంలో ఆనందం జ్యోతిలా వెలుగుతోంది ।

..అబ్బా! ఇంత ఆనందం మీ ముఖంలో ఈనాడు చూశాను. ఏమిటండీ విశేషం?" స్టూలుపై కూర్చోని నవ్వుతూ అంది యామిని.

..నా విమల నుండి ఉత్తరం వచ్చింది సిస్టర్ !?' ఉత్సాహంగా అన్నాడు రాజారావు.

..అప్పుడప్పుడూ వస్తూనే ఉన్నాయ్గా !'

..అది వేరుఇది వేరునా అనారోగ్యం నంగతి నా విమలకి తెల్పిపోయింది సిస్టర్ !'

..ఆ...."

‘ఫరవాలేదు. మొన్న వాళ్ళన్నయ్య ఏదో పనిపై ఈ పూరికొచ్చి మా ఆఫీసులో అడిగితే చెప్పారట. టైమ్ లేక వెంటనే వెళ్ళిపోయాట. ఎంత బాధ పడుతూ గాసిందో చూడండి...’ ఇవ్వబోయాడు రాజారావు.

‘ఫర్వాలేదు. మీరు చెప్పండి...పైగా మీ నోటి ద్వారా ఎంతేనే నాకూ సంతోషం’

‘ఓహో! మీకు ఇతరుల ఉత్తరాలు చదివే అలవాటు లేదుకదా? నేనే చెబుతాను...నేను తన హృదయాన్నర్థం చేసుకోలేదట. ఆ వ్యాధి రాబోతుందని నేను మిమ్మల్ని పెళ్ళి చేసుకోకుండా వుంటానా రాజారావుగారూ! ఇదేనా మీరు నన్నర్థం చేసుకున్నది? మీ స్వచ్ఛమైన మనసును చూచి ప్రేమించాను. ఈ జన్మలో...ఈ జన్మలోనే కాదు. ప్రతి జన్మలోనూ మీరే భర్త...మీరే దైవం.

మీరిన్నాళ్ళూ నావద్ద ఈ విషయాన్ని దాచినందుకు నాకు చాల బాధగా వుంది. నాకేం రాయటానికి తోచటం లేదు. వస్తున్నాను. నా ఉద్యోగానికి రిజైన్ చేసి వస్తున్నాను. మా అన్నయ్య కూడ ఒప్పుకున్నాడు. రేపే వస్తున్నాను. నేను స్వయంగా వగ్గరుండి మీ ఆరోగ్యాన్ని కాపాడుకుంటాను. మిమ్మల్ని బ్రతికి చుకొని నా వాన్ని చేసుకుంటాను. రేపు రాత్రికి మీ వద్దంటాను... మీ విమల....

చూశారా సిస్టర్! నా విమలనన్నర్థం చేసుకుంది. నన్ను ప్రేమిస్తోంది. ఇంకా ప్రేమిస్తోంది. ఇకపై కూడ ప్రేమిస్తుంది’ సంతోషం పట్టలేక పోయాడు రాజారావు.

‘అంతేకాదు. మీ విహహానికి గన్ను పిలుస్తారు. అంటే మీరిద్దరూ త్వరలో వివాహం చేసుకుంటారన్నమాట...’

'మిమ్మల్ని పిలవకపోవటమా? మీరు లేందే మా పెళ్ళి జరగదు.... సిస్టర్! మీరన్న మాతే నిజమైంది!'

'నాకు తెలుసు రాజారావు గారూ ఆడదాని మనసు... ఎందుకో తెల్సా? నేనూ ఆడదాన్ని కాబట్టి! కాని... కాని...'

మిగతా కావ్యాన్ని బాధగా మనసులోనే పూర్తి చేసుకుంది యామిని.

'ఏమిటి సిస్టర్?'

'అబ్బే... ఏమీ లేదు. కాని మీరు ఆమె వచ్చింతర్వాత కూడ ఇలా బాధపడబాడదు.'

"ఇక నాకే బాధలేదు సిస్టర్! ఇదొక్కటే!! ఇకపై అంతా సంతోషమే!"

"మరింకేం నిశ్చింతగా వుండండి. భగవంతుడు మీ పక్షాన ఉన్నాడు. ఎక్కువగా ఆవేశ పడక హాయిగా విశ్రాంతి తీసుకోండి..."

"యామినీ!" అన్న పిలుపు విని వెనక్కు తిరిగి చూసింది. సుమిత్ర వస్తోంది. వస్తూవస్తూ యామినిని రమ్మని సైగ చేసింది.

'ఇప్పుడే వస్తాను.' రాజారావుతో చెప్పి ఆవైపు నడిచింది యామిని.

'ఏమిట ఇలా దారి తప్పొచ్చావ్?'

"ఇలారా! నీతో ఓమాట..." బరపరాలాక్కెళ్ళిందా మెను సుమిత్ర.

"ఏమిట?"

'ఒక్కసారి M 2 కెళ్ళి ఏడోనెంబరు చెక్ మీడి పేషంటును చూసిరా.'

“ఏం?

‘అతను బహుశ సుధీర్ అయ్యుండొచ్చు.’

‘అ... !?’

‘అవును. కేన్సర్ బాగా ముదిరి పోయింది. అప్పుడో ఇప్పుడో అనేట్టున్నాడు. నేను నిన్ననేగా వాడు ఫంక్షన్ చేసింది?... అప్పట్నుండి గమనిస్తున్నాను. తరచూ ‘రేఖ’ అని మగతగా కలవరిస్తున్నాడు. చటుక్కున నువ్వు గుర్తొచ్చావు. పర్మిషన్ అడిగి ఇలా పరిగెత్తుకొచ్చేశాను. అతని పరిస్థితి చాల ప్రమాదకరంగా ఉంది. కాసేపు నేనిక్కడుంటాను. త్వరగా వెళ్ళు. పరిగెత్తు...’

యామిని ఏమీ మాట్లాడలేదు. పిచ్చిదానిలా పరుగు తీసింది.

9

ఎదుట కన్పించిన వృశ్యాన్ని చూసి స్తంభించి పోయింది యామిని. ఏదోనెంబరు బెక్ పై నున్నది సుధీర్! ఆ సుధీర్!.... కాని అతనిలో ప్రాణంలేదు. తను అక్కడ చేరేలోగానే అంతా అయిపోయింది!

“సుధీర్”... అని అరుస్తూ శవంపై వాలి పోయింది యామిని. అక్కడున్న వారంతా స్తంభించి పోయారు !!

“సుధీర్ ! ఎందుకిలా అయ్యావ్ ? నీకీ భయంకర మైన వ్యాధిలా సంభవించింది ?.... ఏమిటిది ? నా కంటా అయోషయంగా ఉంది ! ఇక్కడి తెలా వచ్చావ్ ? ఒక సారి కళ్ళు తెరువ్ సుధీర్ !... నాతో మాట్లాడవూ ? ” ఆమెలో స్త్రీ సహజమైన బాధ మేర్కొంది.

‘సిస్టర్ నువ్వు....’ డాక్టర్ మధుసూధనరావు ఏదో

అంటున్నారు.

“అవును డాక్టర్ ! నేనే రేఖను నేనే యామినిని.. సుధీర్ ఎవరో కాదు. ఒకప్పటి నా దైవం కాని డాక్టర్ ... ప్లీజ్ ! చెప్పండి ... అఖరు క్షణాల్లో నా సుధీర్ ఏమన్నాడు ? దయచేసి చెప్పండి ... ” ప్రాధేయ పడింది.

“సారి సిస్టర్ ... చనిపోయే ముందరనేమీ చెప్పలేదు. తలగడ తడుము తూండగానే ప్రాణం పోయింది తలగడ క్రింద చూస్తే ఈ ఉత్తరం కన్పించింది ... ” ఓ పొడుగంటి కవరు చూపించారు డాక్టర్ మధుసూధన రావు.

ఆ కవరండుకుంది యామిని. ‘రేఖకు’ ... అని రాయబడింది.

‘మెనీ థాంక్స్ ... డాక్టర్’ అని అక్కడ ఉండలేక పోయింది ఉన్నాదినిలా పరుగు తీసిన యామినివై పే చూస్తూ స్థబ్ధులై నిలుచుండి పోయారు అక్కడున్న వారందరూ !

10

యామిని ముఖంచూడగానే అర్థంచేసుకుంది సుమిత్ర. కాసేపు ఓదార్చి సాయంత్రం డ్యూటీ అయ్యాక కలుస్తానని చెప్పి, తన వార్డు కెళ్ళిపోయింది. యాంత్రికంగా కవరు చించింది యామిని. ‘ఉందో లేదో తెలియని రేఖకు

రేఖా ! ఈ దుర్మార్గుణ్ణి క్షమించ గలవా ? .. నిన్ను క్షమించమని అడిగే అర్హత కూడ లేదు నాకు. నిన్ను

బ్బంది ద్రోహం చేసిన నయ వంచకుణ్ణి. నిన్నేకాదు. గాంటి అమాయకురాళ్ళను ఎందర్నో నాశనం చేసిన పాతుణ్ణి. జీవితంలో మళ్ళీ నిన్ను చూస్తానో లేదో పుకున్నాను. కాని అనుకోకుండా నిన్న నిన్ను ఇక్కడ స్పిటల్లో చూచి ఆశ్చర్య పోయాను....

ఆ రోజు నువ్వు రాసిన ఉత్తరం అందింది. కానీ నాడు నేను సంభోషించాను. ఎందుకో తెల్సా? నీతో నా సరం తీరపోయాక నా గుట్టు తెలిసిందని ... తృప్తిగా పుకున్నాను. ఆ రోజు జరిగిన సంఘటన నువ్వు స్టోవ్ గా !

పరందామయ్య వచ్చాడు. తన ఊతుర్ని చేసుకోమని రించాడు. అతను ఎంత మంచివాడో అంత క్యారుడు పరుడు

సరస్వతిని చేసుకుంటే ఆ స్తి వస్తుందని భ్రమపడ్డాను. దామయ్య మాట ప్రకారం వారం రోపలే జరిగి యింది మా పెళ్ళి. నేనూహించిన ప్రకారం ఆ స్తి కిరాలేదు. సరస్వతి పేరుతో రాశాడు పరందా స్తి, చస్తూ.

లో పగ రగిలింది. పెళ్ళికి పూర్వం పరందా ; నన్నెన్ని ఆటలాడించాడో గుర్తుకు వచ్చింది. సరస్వతిపైకి మళ్ళింది. ప్రతి రోజూ ఆమెను పచ సాగాను. ఆమె పడుతోన్న బాధలుచూసి పచ సాగాను.

వుండగా అక్కడ రాణి నాపై పగపెంచుకుంది. య్యతో మా గురించి చెప్పింది. నేను రాణి పూడ దోచుకున్నాను. ఆ విషయం కూడ

చెప్పింది వాళ్ళన్నయ్యతో. ఉగ్రుడై పోయాడతను.
పది మంది రౌడీలను నాపై ఉసిగొల్పాడు.

ఓ నాడురాత్రి నేను సెకెండ్ షో చూసివస్తూండగా
పదిమంది చుట్టముట్టి చావబాదారు. రాణి వాళ్ళన్నయ్య
వద్దకు తీసికెళ్ళారు. అతడు నన్ను చెదిరించాడు.
రాణిని పెళ్ళిచేసుకోకపోతే ఆ పదిమంది నిన్ను చంపే
స్తారన్నాడు ప్రాణాలపై తీపి తో ఒప్పుకోవల్సి
వచ్చింది. ఫలితంగా రహస్యంగా జరిగిపోయింది
ఆ రోజు మా పెళ్ళి. ఈ విషయం సరస్వతికి తెలీదు!

...రాణి నన్ను పూర్తిగా లొంగదీసు కుంది. నాకు
తాగుడు నేర్పింది. డబ్బులు సరస్వతి నడిగితెమ్మ నేడి.
ఆమెకు ఆమె నోటికి, వాళ్ళన్నయ్య చేతికి పూర్తిగా
లొంగిపోయిన నేను డబ్బుకోసం సరస్వతిని వేధించాను.
మరింత హింసించాను. మనసులో అగ్నిగుండాలుపుట్టినా
వాటినిభరించి నన్ను క్షమించింది. అంతేకాదు. రాణిని
కూడ మన యింటికే తీసుకురమ్మందా దేవత!

రాణిని తీసుకొచ్చేసరికి సరకయాతన అనుభవించ
వలసి వచ్చింది. రాణితోపాటు వాళ్ళన్నయ్య గోవింద
రావూ వచ్చాడు.

ఆ తర్వాత మాయిల్లు మరీ ఘోరనరకమై పోయింది.

ఇంటి అధికార మంతా రాణి హస్తగతమైంది. నెమ్మ
దిగా ఇల్లు గుల్ల చెయ్యసాగింది. ఇంట్లోనే నాతో
త్రాగించ నారంభించింది.

ఓ రోజు గోవిందరావు తాగి సరస్వతి చెయ్యి పట్టు
కున్నాడు. అదే సమయంలో వచ్చాన్నేను! ఆటువంటి
పరిస్థితిలో ఎంత పిరికివాడినైనా చేతులు ముడుచు

చూర్పాలేక పోయాను. ఉద్రేకంలో గోవింద
రావును ఇష్టంవచ్చినట్లు చాడేశాను. ఇంట్లోంచి వెళ్ళి
పోమ్మన్నాను.

'నీ అంతు తేలుస్తాను' అంటూ వెళ్ళిపోయాడు వాడు.
కెంద్రోజుల తర్వాత మళ్ళీ వచ్చాడు. తాగిన మైకంలో
చేసిన తప్పుకి క్షమాపణ కోరుకున్నాడు. సరస్వతికాళ్ళు
పట్టుకోబోయాడు. వాణ్ణి క్షమించింది సరస్వతి.

"మరో పది రోజుల్లో సరస్వతికి నొప్పులొచ్చాయి.
ఆరోజు రాణి హృదయం కాస్త కరగింది. కాస్త దయ
చూపించింది. నొప్పులు తగ్గటానికి కాస్త కొంత కాఫీ
కొని యిచ్చింది. గోవిందు, నేను డాక్టర్ని తీసుకురావ
టాని కెళ్ళాం. అరగంటలో వచ్చాము డాక్టర్ తో.

వచ్చే సరికి...

సరస్వతి మంచంపై అచేతనంగా పడివుంది. రాణి
ప్రక్కనే చూర్పాని కంటికి, మంటికి ఏక దారగా ఏడు
వేస్తోంది. నాకేమీ అర్థం కాలేదు.

నొప్పుల బాధకు తాళలేక సరస్వతి ప్రాణం
జోషుందని వెక్కుతూ చెప్పింది రాణి.

బావురుమన్నాన్నేను...

ఆ మరు రోజే డాక్టరు ఫోన్ చేశాడు నాకు. వీలైతే
ఓసారి కలవమన్నాడు. వెంటనే వెళ్ళాను.

'మిస్టర్ సుధీర్...మీరే మనుకోక పోతే ఓ మాట
చెబితాను' అన్నారు.

'ఏమిటి డాక్టర్?' అన్నాను.

'మీ అవిడ మరణించే ముందు ఆమెకేదైనా పానీ !
యం లాంటి దివ్యబడిందా?' అడిగాడు.

‘నాకు తెలీదు. ఎందుకు?’ అన్నాను.

‘ఆమెకు విషప్రయోగం జరిగింది’ అన్నారు.

అవకాశాన్ని పోయాను. సరస్వతి చనిపోయాక కూడా
డాక్టరు ఎందుకు పరీక్షించాడో ఆస్పత్రుమైంది.

‘అవును మిస్టర్ సుధీర్! ఆమె ముఖం చూడగానే
నాకెందుకో అలా అనిపించింది’ అన్నారు.

నా మదిలో రాణి మెదిలింది వెంటనే.

యింటికి వెళ్ళాను. మాటల సందర్భంలో శౌచి
కాఫీ విషయం రాబట్టాను. కోపం తో ఉగ్రుణ్ణి పోయాను.

అది రాణి కాదు! రాక్షసి!!

అఱి, వాడు కలిసి ఓ అమాయకురాలి ప్రాణం
నిలుపునా తీశారు. సరస్వతి చెయ్యి పట్టుకున్న నేరానికి
గోవిందు నాతో తన్నులు తిన్నాడుగా! ఆ పగ మనసులో
ఉంచుకొని చెల్లెలిని ఉసిగొల్పి ఈ నీచ కార్యం చేయిం
చాడా దుర్మార్గుడు! కాని ఏం చెయ్యగలను? పిరికి తనం
నా పక్షానుంది. మనసులోనే సానుభూతి చూపించాను
సరస్వతిపై.

ఆ తర్వాత రాణి చర్యలు మితిమీరాయి. ఇంట్లో
సరిగా ఉండేది కాదు. క్లబ్బుకని, సినిమాలకని తరచూ
వెడుతూండేది.

ఆ ఖాధతో నా ఆరోగ్యం దెబ్బతిన్నది. ఆ సమ
యంలో రాణి భార్యగా కాదు సరికదా, కనీసం స్నేహితు
రాలిగానై నా చూడలేదు నన్ను. జీవచ్ఛవంలా పడున్నాను
రెండు మాసాలు. ఆ తర్వాత ఓ రోజు రాణి అదృశ్య
మైంది. దిహాశ వాళ్ళన్నయ్యతో పరారైందో లేక
ఎవడితోనై నా....!

ఆతర్వాత నన్ను పలకరించే దిక్కులే కపోయింది. కనీసం ఇరుగుపొరుగువారు కూడ పలకరించడం మానేశారు.

ఒక్కసారిగా నేను చేసిన పాపాలన్నీ గుర్తొచ్చాయి. నా గుండెలపై సమ్మెట పోట్లను విరజిమ్మసాగాయి. నేనెవరికి ద్రోహం చేశానో వారందరూ నావైపు గుడ్లరిమి తదేకంగా చూస్తున్నట్లు, నా గొంతు నులుమబోయేట్లు ఫీలయ్యే వాణ్ణి. నా కామదాహనికెర్రె న నీలాంటి వారితో గడిపిన పూర్వసంఘటనలు ఒక్కొక్కటి ఒక్కొక్కటిగా నా గుండెలో బలంగా గుచ్చుకోసాగాయి.

నాపైనాకే కసి, పగ ఏర్పడసాగాయి. వుద్యోగానికి జై నిచ్చేశాను. ఈ జాబ్బి మర్చిపోవటానికి రాణి నేర్పిన తాగుడు బాగా సహకరించింది. నా భాగానికి తలివండ్రుచ్చిన అయిదెకరాల మాగాణి హారతికర్పూరమైంది.

ఆరోగ్యవంతుణ్ణి కాలేక పోయాను సరికదా, భయంకమైన కేన్సర్ వ్యాధికి గురయ్యాను. అయినా జాబ్బి క్షీడు. బ్రతకాలని లేదు.

యికా నేనెవరి కోసం బ్రతకాలి?

అందుకే ఆరోగ్యాన్ని సంపాదించుకోవటానికి పనిచ్చి డబ్బుని కూడ త్రాగుడుకే వాడేశాను. ఓరోజు రిసారిగా చిత్తుగాతాగి మత్తుగా రోడ్డుమీద నడుస్తూ కార్డుగారి కారుక్రింద పడ్డాను. ఆయనే నన్నిక్కడికి యరు. ఎంతో శ్రమ తీసుకున్నారు. కావినేను చేసిన ాలు నన్ను క్రమంగా మింగేస్తోన్నాయని ఆయనకి సీమో! నిన్ను నిన్ను ఇక్కడ చూశాక యీ రం వ్రాయకుండా వుండలేక పోతున్నాను.

నన్ను క్షమించమని కోరుతూ—

సుధీర్”

.... భయంకరంగా పురమింది ఆకాశం. మెరుపుల
సెర్పిలైట్లు మరింత భీకరంగా ప్రకృతిని చూస్తోన్నాయి.
కుండపోతగా వర్షం కురుస్తోంది.

.... యామిని నిర్జీవంగా చూస్తుందిపోయింది.
అయిదు నిమిషాలపాటు తన ప్రాణంకూడ శరీరంనుండి
వేరై నట్లు ఫీలైంది. తనకే తెలియని ఏదో సందిగ్ధావస్థలో
కాసేపు నలిగిపోయింది.

ఒక్కసారి వార్దంతా కలియజూసింది. ప్రక్కవార్డులో
ఎవరివో భయంకరమైన కేకలు, ఆర్తనాదాలు వినబడు
తోన్నాయి. తన వార్డులో అందరూ నిద్రావస్థలో
వున్నారు. మస్తాన్ మాత్రం అటూయిటూ కదుల్తోన్నాడు.
విద్రీస్తోన్న రాజారావు ముఠంలో ప్రళాంతత, సంతోషపు
చాయలు తాండవిస్తోన్నాయి.

... చెమ్మగిల్లిన కళ్లని తుడుచుకొని ఓ దృఢ నిశ్చ
యంతో గబగబ అరిమారుకేసి నడిచి అందులోంచి
స్లీపింగ్ టాబ్లెట్సు వున్న టాబిల్ తీసుకుంది
యామిని!!

(జపోయింది)